

## లక్ష

గ

డియారల ముళ్ళన్న ఇంచుమించు ఒంటిగంట దగ్గర కల్చుకుంటున్నప్పుడు...

అవతల ఎండ దంచేస్తోంది! చక్రపాణి పనిచేస్తాన్న ఆఫీసులోపల వేడి దంచేస్తోంది.

చక్రపాణి కడుపులో ఆకలి-ఆరగంటపేస్తోంది - దంచేస్తోంది!

లంచ్! డైమైంది ఆఫీసులకు.

ఇండ్ల దగ్గర్నుంచి చిన్నపైజు కారియర్ గిన్నెలూ, పాట్లూ, రంగు రంగుల ఫ్లామ్మూలూ - తెచ్చుకున్నవాళ్ళు ఆవురావురంటూ ఆవి విప్పకుని ఆర్జంటుగా తినేస్తున్నారు. మధ్య మధ్య అవతల ఎండ మండిపోతున్న సంగతి తమకు తెలుసునన్నట్లు ఉప్పురుప్పురంటున్నారు.

ఈ దృశ్యాన్ని చూస్తూ ఇరవై సంవత్సరాల వర్షీసు నలభై వాలుగేళ్ళ వయసు వున్న చక్రపాణి - రెండు మూడు నిమిషాలకన్నా ఎక్కువసేపు తన పీట్ల కూర్చి లేకపోయాడు.

“లాభం లేదు. ఏదో యింత లోపల పడేసుకురావా” లనుకుంటూ లేచాడు.

ఆఫీసు వేడిలోనుంచి బయటి ఎండలోకి నడిచాడు చక్రపాణి.

రోడ్డు కవతలివేపు ఎడంగా వుంది కాఫీకేఫే. ప్రక్కవే వుంది వాగయ్య అండ్ సన్ కిల్లీల దుకాణం.

ఎండలోపడి గబగబా ఆంగలువేసి అవతలివేపు ఫుట్పాత్ మీదకు గెంతాడు చక్రపాణి.

కాఫీదుకాణం ఆధునాతనమైనది. అద్దాల తలుపులున్నది. దాని గుమ్మంలో వేడి వేడి వదార్థాల బోర్లున్నది.

“నాగయ్య అండ్ సన్ కిల్లీ కొట్టు లోపల తొట్టిలోపల వేళ్ళేళ్ళలో వున్న ‘కూల్ డ్రింక్’ లను వేడిగా వున్నాయంటూ అయిష్టంగానే తాగుతున్నారు - అవి త్రాగడానికి జేబుల్లో చాలినంత ‘తడి’ ఉన్నవాళ్ళు.

అలా ఎండ మండిపోతోంది!

అలాగే చక్రపాణి కడుపులో మండిపోతోంది!

ఇడ్డీ పావలా ....

వేడి వేడి పదార్థాల బోర్లుమీద -నల్లని బోర్లుమీద తెల్లని అక్షరాలు - ఇడ్డెన్లలాంటి అక్షరాలు - త్రోడ్రోడ్డు మీద ఎండలాగ మెరిసిపోతున్నాయి.

(కారప్పాడికూడా వేయడు. సాంబార్కు అదనంగా పదిపైనలిమ్మంటాడు అని దుఃఖపడ్డాడు చక్రపాణి.)

కాఫీకూడా పావలా!

సాదా దోశె పావలా!

సింగిల్ గారె పదిహేనుపైనలు.

మిగతావి మరి మనకక్కర్లేదు అనుకున్నాడు చక్రపాణి.

నాగయ్య చెమటలు కక్కుతూ పని చేస్తున్నాడు. సంతర్పణకు విస్తళ్ళు పరిచేసినట్లు తమలపాకులు పరిచేసి, కిల్లీలు కట్టేటందుకు - నాటిమీద రంగురంగుల సీసాలు చిలక రిస్తున్నాడు.

చౌదరిగారూ సిగరెట్లు - నాగయ్యగారూ పాన్, నాగయ్యగారు పాన్ - అంటూ కేకలు - తాపీగా వింటున్నాడు - జాగ్రత్తగా డబ్బులు లెక్కపెట్టి అందుకున్నాడు నాగయ్య.

“మిఠాయికిల్లీ పదిపైనలు!”

సిగరెట్లుకు మరో పదిహేను పైనలు!”

చక్రపాణి తొడుక్కున్న టెరిలీన్ అమెరికన్ షర్టుకు రెండు జేబులున్నాయి. వైట్ డ్రిల్ ప్యాంట్కి మూడు జేబులున్నాయి.

టెర్రిన్ షర్ట్ కాలర్ చెమటకు తడిసి, త్వరగా చివికి శిథిలమైపోకుండా తన చేతిరుమాలును తన మెడకీ, చొక్కా మెడకీ మధ్య పెట్టుకున్నాడు చక్రపాణి.

అది తడిసి ముద్దయిపోయింది.

మొత్తం జేబుల్లోని చిల్లరంతా తడిమి చూసుకుని లెక్కపెట్టి-కూడి-మొత్తం యాభైయిమూడు పైనలని తేల్చుకున్నాడు చక్రపాణి.

మళ్ళీ కూడాడు. ఏభైమూడే వున్నాయి.

ఇడ్డెన్లు, కాఫీ, కిళ్ళీ, సిగరెట్లురెండూ కలిపి కూడాడు.

కూడికలు ఎట్టించి చేసినా పైసాకూడా కలిసిరాక పోవడంతో నిరుత్సాహపడిపోయి - తీసివేతలు ప్రారంభించాడు అకౌంటెంట్ చక్రపాణి!

సరిగ్గా అదే సమయంలో - అంత పని తొందరలోనూ వున్న నాగయ్య ఏం చక్రపాణి బాబూ! మీరింకా కాఫీ త్రాగి రాలేదల్లేవుండే?” అంటూ పలకరించాడు.

“లేదయ్యా! కొంచెం కడుపులో మందంగా వుండీ” అన్నాడు తీసివేతల్లో పడి కొట్టుకుంటూవున్న చక్రపాణి.

“నాగయ్య అండ్ సన్ పాస్ బీడా షాప్” మీద తోరణాలై వ్రేలాడుతూ వున్న రంగురంగుల అర్ధనగ్గు సినిమా తారల చిత్రాలన్నీ - అప్పడాల్లాగా ఎండిడోప్పలు తేరి పోతున్నాయి. చక్రపాణి వాటికేసి జాలిగా చూస్తూ తన లంచ్ జాబితాలో నుంచి ఇడ్డెన్లను నిర్దాక్షిణ్యంగా లాగి పారేశాడు.

“కాఫీనీళ్ళు మాత్రం త్రాగాలి. తప్పదు.” లేకపోతే మధ్యాహ్నం ‘భాసుడు’ పిల్చే వేళకు తలకాయ నొప్పి లంకించుకుని అన్నీస్పెల్లింగ్ మిష్టేకు లొచ్చేస్తాయి. 3+2=4 అవుతుంది.

సరే! సిగరెట్ ఎలాగాతప్పదు. దాన్ని హరి బ్రహ్మాదులు స్వయంగా వచ్చినా తొలగించలేరు. మరి మిరాయి కిల్లీ!

నాగయ్యఎంతో మర్యాదగా వలకరించాడు. కిల్లీ వేనుకోకపోతే బాధపడ్డాడు. కక్కుర్తిపడ్డననుకుంటాడు - గనక సిగరెట్టు కిల్లీ తీసుకుందామనే నిర్ణయించుకున్నాడు చక్రపాణి.

మెడమీద తడిసి ముద్దయిపోయి వున్న చేతి రుమాలును తీసి - చెమట పిండి - మొహం తుడుచుకున్నాడు.

ఏదై మూడు పైసలతో ఆకలిని, దాహాన్నీ, వ్యసనాన్నీ , అహంకారాన్నీ, స్టాటస్ నీ తృప్తిపరచాలనుకున్న చక్రపాణి - ఒక నిర్ణయానికి వచ్చినట్లు - పెదాలు చురుమని కాలిపోయేదాకా, సిగరెట్ ను చివరికంటా పీల్చేసి, పారేసి కాఫీక్లబ్ లోకి దూరిపోయాడు.

మొత్తం ఐదు జేబుల్లోనూ వున్న చిల్లరపైసలను ఒక దగ్గరికి చేర్చాడు.

లాభంలేదు. ఇట్లా ఎంత కాలం? ఏదో ఒకటి చెయ్యాలి. ఉద్యోగం మానేసి ఆ ‘ప్రావిడెంట్ ఫండ్’ పుచ్చేనుకుని, చింతపండా - ఎండు మిరపకాయల దుకాణమేనా పెట్టుకోవాలి” అనుకున్నాడు.

నలుగురు ఎవరో - తెలిసినకుర్ర మొహాలు-ప్రక్క డిపార్ట్ మెంట్ లో గుమాస్తాలుగా చేరిన మొహాలు చక్రపాణిని చూసి గౌరవంగా - తింటున్న రవ్వదోసే ముక్కలను అలాగే నోట్లనుంచి తీసేసి మరీ అభివాదాలు చేశారు. సర్వర్ రంగడు వినయంగా “హాట్ ఇడ్లీ తెమ్మంటారాసార్” అంటూ వచ్చాడు.

చక్రపాణి గొప్పగా నవ్వేశాడు. రంగడు కుర్రవాడు, పెదవాడు. స్టాటస్ లోనూ, జీవితంలోనూ బాగా తక్కువ వాడు అని ఆ నవ్వు భావం. జిహ్వాచాపల్యం రంగడిలాంటి కుర్రవాళ్ళకి వుండొచ్చును. అదుగో కొత్తగా బియ్యేలు ప్యాసై పెళ్ళాలు అనే భాగస్వాములు రాని కొత్త గుమాస్తాలకు సహజం కావొచ్చును. కాని - జీవితాన్ని తరచి చూస్తున్న తనలాంటి అనుభవజ్ఞుడికి అది వల్లమాలినపని. పరువుతక్కువపని అన్నదా ‘నవ్వు’ తాత్పర్యం.

“పద్దు రంగయ్యా! ఇవాళ మా ఇంట్లో కాస్తపిండి వంటలు దండిగా చేశారు. గాని ... నువ్వు

పోయి స్ట్రాంగ్ కాఫీ, మగర్ తక్కువగా వేసి పట్రా!” అన్నాడు చక్రపాణి.

“అవల్ రైట్” అంటూ వెళ్ళిపోయాడు రంగడు.

చక్రపాణి ఇందాక తనకు వచ్చిన చింతపండు దుకాణం అయిడియాకు తనే సిగ్గుపడ్డాడు. అకౌంటెంట్ స్టాటస్ను - ఇంకా పది పదిహేను సంవత్సరాలు అధమపక్షం వున్న స్టాటస్ను - వెధవది ఇడ్డెన్లు తినాలనే మమకారంతో వదులుకోడమా?

అటెండర్లు, టైపిస్టులు చిన్న గుమాస్తాలు ఆఖరికి యజమాని ‘రమాకాంత్’ గారు కూడా తనకు ‘గొప్ప రెస్పెక్టు’ యిస్తారు.

చక్రపాణి తలెత్తి చూశాడు. ప్రాప్రయిటర్ ‘బజ్జల్ రావు’ తనసీట్లో ఇరుకుగా కూర్చొని గారవళ్ళతో నవ్వేశాడు. చక్రపాణిని గౌరవపురస్కరంగా పలకరించాడన్నమాట!

చక్రపాణి హుందాగా, ప్రత్యభివాద సూచకంగా నవ్వాడు. బజ్జలరావుకు తనంటే ఇంత గౌరవం ఎందుకని? - బజ్జలరావును మనసులోకూడా తను అట్లా అనడం బాగో లేదనుకున్నాడు. కానీ బజ్జలరావు అసలు పేరు ‘కుబేరన్’ అన్న మాట యెవరికీ జ్ఞాపకం రాదు.

రంగడు కాఫీతెచ్చాడు. ప్రక్కనే మరో గాజుగ్లాసుతో కొంచెం ‘డికాక్షన్’ కూడా పెట్టాడు - అదీ; చక్రపాణి - ‘జేబులో యాభైమూడు పైసలు - కడుపులో పదహారు ఇడ్డెన్లకు ఆకలి, ఇంటిదగ్గర నలుగురుపిల్లలు’ - గల అకౌంటెంట్ చక్రపాణిగారి స్టాటస్!

బజ్జలరావు కివాళ పదిలకల విలువైన ఆస్తి వుంది. అద్దాల తలుపులు గల హోటళ్ళు మొత్తం మూడున్నాయి. కాని ఒకప్పుడు అదే ‘చౌక్’లో కుబేరన్ - రోడ్డువారకూర్చుని మిరపకాయ బజ్జలమ్యేవాడుట. ఆ చౌక్లో ఆ సంగతి చూసినవాళ్లు చాలా కొంచెంమంది గాని తెలియనివాళ్ళు యెవ్వరూ లేరు!

చిన్న పాయి్యి, ఒక మూకుడు, పాత సిల్వర్ గిన్నెలో పిండి, సజ్జలో మిరపకాయలు - లుంగీమీద అల్లిక బనియన్ వేసుకున్న నల్లని పోతవిగ్రంలాంటి కుబేరన్ రోజుకి శేరు (తూకంలో) మిరపకాయల బజ్జలతో ప్రారంభించి, నెల రోజుల్లో బస్తామిరపకాయలను బజ్జలుగా వేసి, అవలీలగా అమ్మేస్తూ వుండేటంత పెద్ద వ్యాపారి అయిపోయాడుట!

రాను రాను కుబేరన్ మిరపకాయ బజ్జయే అయ్యాడు ప్రజల నోళ్ళల్లో! అణాకు ఆరు ఇచ్చేవాడు మొదట. తర్వాత తర్వాత మూడుకంటే యెక్కువ రావు అన్నాడు. ఎవరు ఏది అడిగినా - కొసరు అడిగినా, మొహర్బానీగా అడిగినా, అరువుగా అడిగినా - ఎట్లా అడిగినా సరే - కుబేరన్ “రావు స్వామీ! రావు” అంటూ వుండటంచేత కుబేరన్ను జనం ‘బజ్జలు రావు’ అనే వ్యవహరించడం ప్రారంభించారు.

అట్లా కుబేరన్ ట్రివేండ్రం నుంచి వచ్చి ఈ నగరంలో బజ్జలు రావుగా స్థిరపడి ఇవాళ కుబేరుడే అయిపోయానా...

చక్రపాణి కాఫి త్రాగడం పూర్తయింది. ఆలోచన కూడా తెగిపోయింది.

“నేను రేపొద్దున్న చింతపండు, మిరపకాయలు దుకాణం పెడితే జనం ఏమంటారు? అన్న ప్రశ్న గుండెల్లో బెక్కెట్టి మరీ పొడుచుకొచ్చింది.

“చింతపండు చక్రపాణి అంటారు!? తన పిల్లల్ని ఇప్పుడు “ధనం అండ్ కంపెనీ” అకౌంటెంట్ గారి అబ్బాయిలు అంటున్నారు. అప్పుడు?...

చక్రపాణి ఇవతలకి వచ్చేశాడు.

నాగయ్యచేత కిల్లి స్పెషల్ గా కట్టించుకున్నాడు.

“ఎండ చెలరేగి మండిపోతున్నది! ధరలు మండిపోతున్నాయి” అనుకున్నాడు చక్రపాణి.

చెమటలు కారిపోతున్నాయి. డెరిలివ్ షర్టు యాతన పెడుతున్నది. ఉన్నరన్నురంటూ చక్రపాణి పైన వ్రేలాడు తున్న షర్మిలాటాగోర్ పిన్ అప్ ను చూస్తున్నాడు కొంచెం దొంగతనంగా... (పెద్దాడుకదా స్టాటస్ కి)

“మీరు ఇట్లా ఇకమీదట ఇంత మండుబెంబోలో యాతనపడిపోతూ ఆఫీసుకు రానక్కరలేదు సార్!” అన్న మాటలకు చక్రపాణి ఉలిక్కిపడ్డాడు. తనని కాదేమోననుకున్నాడు.

కాని అవతలి వ్యక్తి అప్పారావు చక్రపాణి నుద్దేశించే ఆ మాటలు అన్నాడు.

“జరదా ఒకటి కట్టు నాగయ్యగారూ! ఇయ్యాళ ఈ గురూగారికీ ఓ రెండు రాయాలి! లక్ష్మి గల్ గల్లుమంటూ రావాలి” అన్నాడు అప్పారావు.

చక్రపాణిని అప్పారావు బాల్య స్నేహితుణ్ణి చూసినంత చనువుగా చూశాడు. ఎండలో - నిప్పులు చెలరేగుతున్న ఎండలో - ఆకలిపొట్టలో వేడి కాఫీనీళ్ళు పోసుకుని - నిలబడ్డ చక్రపాణిని చూసి - చల్లగా - గౌరవంగా నవ్వాడు అప్పారావు.

“నమస్కారం సార్! మీ కర్మేటి? ఇట్లా ఈ పాడుముండా ఎండలో నడిచి - ఇంత కాన్ టీలీ షర్టు నిట్లా తడుపు కుని రావడానికీ! ఇంకొక్క నెల రోజులు ఓపిక పట్టండి సార్! మీరు హాయిగా ప్లిమత్ కారులో వద్దురుగాని ... రంయ్ రంయ్ న రాడం, నాగయ్యగారు బ్రహ్మాండమైన కిల్లి అయ్యగారికి కట్టి యివ్వడం - అది కారులోనుంచి మీరు అందుకోడం రంయ్ న వెళ్లిపోడం...” అప్పారావు జేబులోనుంచి పాడుగాటి ఓ చెక్క పుస్తకం లాంటిది తీస్తూ - అలా అలా చెప్పుకుపోతున్నాడు.

స్పీడ్ లిమిట్ లేని కారులాగ అలా వాగేస్తూన్న అప్పారావు మొహంలోకి చక్రపాణి తెల్లబోయి చూశాడు.

మొహం ఎక్కడో చూసినట్లే వుంది!...

కంతంకూడా పరిచయంగానే వున్నట్లుంది.

అప్పారావును ఆ పేరు తెలియని చక్రపాణి పరిశీలనగా చూశాడు.

నాగయ్య కిల్లీ కట్టడం పూర్తి చేసి చక్రపాణి కందిస్తూ “ఈ అప్పారావు మాటలు నమ్మకండయ్యా! ఉత్తమాయగాడు. నేనిప్పటికి అయిదేళ్ళుగా కడుతున్నాను.... ఒక్క సారేనా గల్ గల్లుమన్న లక్ష్మీ మనకి పలకలేదు” అన్నాడు.

అర్థమైంది చక్రపాణికి.

అప్పారావు ఎవరో పూర్తిగా అర్థమైంది.

అప్పారావు చాలా ఖరీదైన బట్టలు తొడుక్కున్నాడు. తారీఖు, వారంకూడా చూపించే పెద్ద సైజు గడియారం పెట్టుకున్నాడు. వ్రేళ్ళకు వరుసగా ఉంగరాలు పెట్టుకున్నాడు. ఆ వుంగరాల వ్రేళ్ళ మధ్య అచ్చం చెక్కు పుస్తకం పట్టుకున్నట్లు లాటరీ టిక్కెట్ల పుస్తకం పట్టుకుని నిలబడ్డ అప్పారావు ఆ చౌక్లో బాకా పట్టుకుని మరీ - గల్లు గల్లున లక్ష్మీ పలుకు తుందని నెలా ముప్పుయేరోజులూ, అబాల గోపాలాన్నీ - తన శ్రావ్యమై కంఠ ధ్వనితోను: కమ్మని కవిత్వంతోనూ ఆకర్షించి...

చక్రపాణి పెద్దమనిషిలా నవ్వేసి - తప్పించుకుందామని చూశాడు.

ఇటువంటి ప్రలోభాలు, భ్రమలు, తనలాంటి వాళ్ళ కుండవనీ - కేవలం అవి క్షుద్ర మానవులను మాత్రమే జలగల్గాగ పట్టి పీడిస్తాయని - ఒక్క చూపుతో అప్పారావుకి అర్థం చెయ్యాలని ప్రయత్నం చేశాడు.

అప్పారావులో నిరాశకు మారుగా ఆత్మవిశ్వాసం ఎక్కువైపోయింది.

ఓటు అడగ వచ్చిన ‘ఎక్స్ ఎమ్.ఎల్.ఎ.’ లా నవ్వుతూ “అట్లా కొట్టిపారేయకండి సార్! మీలాంటివాళ్ళకు లక్ష్మీకటాక్షం రాసిపెట్టి వుంది సారీ! లేకపోతే ఇంత మండుటెండలో ఇట్లా నేను మీదగ్గరికే యెందుకు వస్తాను చెప్పండి! నాలోని అంతర్వాణి, బెజవాడ కనకదుర్గమ్మ అంటావుంది... ఈసారి నా చేతిమీద చెల్లిన టిక్కెట్టికి లక్ష గల్ గల్ గల్లున (ఈ ‘గల్లు’ మన్న మాట అప్పారావులా ఎవ్వరేనా అంటే బస్తీమీద సవాల్... అచ్చం రూపాయిల గలగల్లాగే అంటాడని జనవాక్యం) రావాల్సిందే...”

పెన్ క్యాప్ తీసి, తిరగేసి గ్రుచ్చి “చెప్పండి సార్! ఎవరి పేర్నేనా రాయొచ్చును. మీ వైఫ్, మీ సన్స్, డాటర్స్, బ్రదర్ యిన్ లాస్. బేబీస్, ఎవరి పేర్నేనా రాయొచ్చును” అంటున్నాడు అప్పారావు.

“మా కుక్కపిల్ల పేరాయొచ్చా?” అనుకున్నాడు లోపల లోపల చక్రపాణి. బయటికి అనలేదు. తనకి కుక్క పిల్లా లేదు; జేబులో రూపాయిబిళ్లాలేదు.

“పోనిద్దూ” అందామనుకున్నాడు నిర్దిష్టంగా. కాని బయటకు “అది సరేనయ్యా! ఆ లక్ష రూపాయలు నాకే వస్తాయని ఇంత గట్టిగా అంటున్నావు కదా! దానివల్ల నీకేం లాభం? పది పైసలు కమీషనా?” అంటూ నవ్వాడు.

“ఇన్సల్ట్!” అన్నాడు అప్పారావు. అని నవ్వేసి “సార్! లక్ష మీకు వస్తే పదివేలు ఈ అయ్యగారికి

వస్తాయి” అన్నాడు పెన్ మొనతో గుండెలమీద సంకేతించుకొని వెంటనే “ఇదుగో ఈ నంబర్, ఇంక మీదే! లక్ష్మీ నెంబర్ వన్ సార్! ప్రయిజు గ్యారంటీ!” అని నాగయ్య కేసి తిరిగి “అయ్యగారి పూర్తి పేరేంటి గురూ?” అన్నాడు.

చక్రపాణి చివరి ప్రయత్నంగా అడ్డంపడ్డాడు. “ఆ లక్ష్మీ నెంబరేదో, నువ్వే కట్టుకోరాదూ!” అని.

“నో... నో... సార్! నాకు లక్ష రూపాయల ఆశ లేదు. పదివేలుచాలు సార్!” భలేగా నవ్వేశాడు అప్పారావు.

అప్పారావును, చక్రపాణి ఇంక తప్పించుకోలేదన్న సంగతి నాగయ్యకూడా గ్రహించాడు.

“కట్టండి సార్! బజ్జీల్రావులగా మీరుకూడా దెబ్బకి ఓ పెద్ద కంపెనీ ఏదైనా పెట్టేయొచ్చును” అన్నాడు నాగయ్య.

చక్రపాణికి లోపల ఆశ చిన్న చిన్నగా మొలకెత్తి “గారడీవాడి మామిడిచెట్టులాగ” ఎంతో పెరిగి మురి చెట్టయిపోయింది.

కానీ జేబులో రూపాయి లేదే!

అదే వుంటే నాలుగు ఇడ్డెన్లు - ఓహో! ఇంచక్కా కొట్టేసి వుండేవాడు!

“ఇవాళ కాదులే-రేపు తీసుకోవచ్చును. నేను సైకం జేబులో వేసుకురావడం మరిచిపోయానయ్యా!” అంటూ వారించాడు.

అప్పారావు చిన్నబుచ్చుకున్నాడు.

చక్రపాణిలాంటివాడలా దీనంగా మాట్లాడడం తనకి ఇష్టం లేదన్నదే అప్పారావు ముఖ కవళికల తెనుగు అర్థం.

“ఆలసించిన ఆశాభంగం ... రేపు ఈ నంబర్, ఈ ఘడియ, ఈ ముహూర్తం, ఈ లక్, ఈ లక్ష... రమ్మంటే వస్తాయా? నో యూజ్ సార్! రావు.... ఇవాళే... ఇవాళే ఇదే సమయం గల్ ఫుల్ గల్లున లక్ష్మీకటాక్షం... మీకు రావాలి... మీరు కారులో ఆఫీసుకి రావాలి...”

“అబ్బ! ఆపవోయ్ నీ గల్లు గల్లు - ఆయన పేర రాయి ఓ టిక్కెట్! రూపాయిదేం వుంది భాగ్యం! రేపు తీసుకుంటాను నేను... ఇంద....” అంటూ ఉదారపురుషుడు నాగయ్య రూపాయి తీసి అందిస్తున్నాడు!

చక్రపాణికి తనకు తెలియకుండానే అంత ఎండలోనూ ఎందుకనో ఆ క్షణం చల్లగా వుంది!

“రూపాయికి లక్షా? నాకు మరి అంత ఆశ లేదయ్యా” అన్నాడు నవ్వుతూ.

అప్పారావు నాగయ్య దగ్గర రూపాయి అందుకుని చక్రపాణి పేరడిగి రాసి, మీ యిష్టదేవం ఎవరని కూడా అడక్కుండానే “బజరంగబలీ” అనిరాపేసి - ఆటిక్కెట్ పర్స చింపేశాడు.

దాన్ని వాగయ్యకు అందించాడు. “ఇందయ్యా! మీ చేత్తనే అయ్యగారికియ్యండి. లక్ లక్ష అయి వెతుక్కుంటూ వస్తుంది. ఇకమీదట ఇది చక్రపాణిగారి చేతిలో సుదర్శన చక్రం అనుకో! లక్ష్మీ ఛాన్స్... గోల్డెన్ ఆపర్చునిటీ... ఓహో!”

చక్రపాణి నవ్వాడు.

“లక్ష రూపాయలిస్తున్నట్లే ఇస్తున్నావయ్యా!” అన్నాడు.

“అహా! మీకు అదృష్టం వుండాలేకానీ ఇది లక్షరూపాయలే సార్! మీకున్న లక్ష సమస్యలను పరిష్కరించే లక్ష రూపాయలు! మీకున్న లక్ష తియ్యని కోర్కెలను తీర్చే కల్పవృక్షం! అడవిలోవున్నా, చెరలో వున్నా వెతుక్కుంటూ వచ్చే లక్ష్మీ! ఈ లక్షే సార్! ఆహా! వాగయ్యగారూ, ఇక మీ సంగతి. మీక్కూడా ఓటి రాయమన్నారేంటి!” అంటూనే వున్నాడు అప్పారావు.

“పోవయ్యా! ఆయనకి లక్ష వస్తాయంటావు - మళ్ళీ నాకేమిస్తావు? నీ మొండి చెయ్యి!” కమరుకున్నాడు వాగయ్య.

చక్రపాణి టెక్నాట్ అందుకుని, వెంటనే రాపాయి ఇవ్వలేకపోయానే అన్న చిన్నతనాన్ని కప్పిపుచ్చుకునే ప్రయత్నంగా ఓ నవ్వు నవ్వేసి, మండుబెండలో నుంచి ఆఫీసు వేడిలోకి బయలుదేరాడు.

లాటరీ టెక్నాట్ ప్యాంట్ జేబులో పెట్టుకున్నాడు.

...హా... సుదర్శన చక్రం! ... లక్ష రూపాయలే! ఈ కాయితం ముక్కకి? తనకేవలస్తాయని లెక్కేమిటి?” అనుకుంటూ సీట్లోకి కూర్చున్నాడు. “అప్పారావు ఆసాధ్యుడు! ఎంతైనా, నా కన్నా వాడివనే నయం. ఎంత దర్జాగా వున్నాడూ-”

## 2

చక్రపాణి పని చేసుకునే ప్రయత్నం చేస్తున్నాడు కాని మనసు ఉద్దేలంగా వుంది.

జేబులో వున్న లాటరీ టెక్నాట్ తీసి ఒకసారి చూద్దామనుకున్నాడు.

క్యాషియర్ తన బల్ల దగ్గర్నించే పాడుం పీలుస్తూ పలకరించాడు - “ఏంసార్! ఇవాళేదో చాలా సంతోషంగా కనపడుతున్నారు. ఏమిటి విశేషం?” అన్నాడు.

చక్రపాణి ఆశ్చర్యపోయాడు. తను లాటరీ టెక్నాట్ కొన్నాడని విశ్వకేలా తెలిసింది. చెప్పా?...

“అబ్బే, ఏమీలేదే!” అన్నాడు తడబడుతూ.

“అబ్బే” మని తుమ్మి క్యాషియర్ మంగపతి “ఇవాళ మా యావిడ మడికట్టేసుకుంది సార్! నేనే ఇంత వుడకపెట్టుకుని, తిని లేచి చక్కా వచ్చా! టిఫిను చట్టుబండలూ ఏమీ లేదు - అవతల ఎండలాగ లోపల పొట్టలో దహించుకుపోతొందనుకోండి” అంటూ బాధను వెళ్ళగ్రక్కాడు.

“అయ్యో, పాపం” అన్నాడు సానుభూతిగా చక్రపాణి.

-నా పనీ అలాగే వుంది. మా యావిడ ఇంట్లోకి రాకపోడం గట్టా లేదు... కాని, నా ఒక్కడికీ ఇంత ఉప్పా కలియబెడితే అవుతుంది?... నలుగురు పిల్లలకీ నాలుగింతలు పెట్టాలి అంటే భరించలేం కదా! అనుకున్నాడు లోపల లోపల కాని బయటికి “వెధవది - ఫాన్ గాలికూడా అగ్గిలా కురుస్తున్నాది. అబ్బబ్బ! పాడు ఎండ!” అన్నాడు చక్రపాణి.

అంతలో జ్ఞాపకం వచ్చింది సుదర్శన చక్రం సంగతి.

“లక్ష రూపాయలు!” వస్తే, నిజంగా ఇస్తారా?... ఎందుకు ఇవ్వరూ? తన చిన్నతనంలో కిరసనాయలు సుబ్బయ్యకి ‘డెర్బీ’ వచ్చిందని చెప్పుకునేవారు. దాంతో ‘బర్మాషెల్ కంపెనీ’ పెట్టేశాట్ట... తనైతే మొదట ఏర్కండిషన్స్ రూమ్ కట్టించేసుకుంటాడు. కాని తనలాంటి వాళ్ళకా? .... లక్ష వస్తుందా? ప్సే... వద్దు.... రాదు.... రాదు....

-ఏం? తనకేం తక్కువ? పైగా తనేం కావాలని, గంజాయి భాయిలాగా పోయి ఈ టిక్కెట్లు కొనడం అలవాటు చేసుకున్నవక్కి కాదుగా... అదే పిలిచి మరీ వచ్చింది. అప్పారావన్నట్లు ‘గల్ గల్’ గల్లన లక్ష్మి రాకూడదా?... ఏవరన్నారూ? సుమతీశతకంలో... “సిరి తా వచ్చిన వచ్చును... సలలితముగ నారికేళ సలిలము భంగిన్” అని కదా?...”

చక్రపాణికి లక్ష రూపాయలు వస్తే ఏం చేయాలి? అన్న సమస్యేరాలేదు. మొదట తను వుంటూన్న కారు కొంపను ఖాళీ చేసి ఇంటిగల, రాంప్రసాదయ్య ఎదాన కొడతాడు. రెండున్నర గదుల గదుల పాత పురాణీకొంప- దానిలో పంపు లేదు. దొడ్డికి మరుగులేదు-సాలీళ్ళు, ఎలికలు, బొద్దెంకలు... అబ్బబ్బ! రోతా.... రోతా...

వెంటనే ఓ ముప్పైవేలు పారేసి ఓ చిన్నపాటి ఇల్లుకొని-

చక్రపాణికి ఏమాదిరి ఇల్లు కొనాలో వెంటనే ఆలోచన పాలుపోలేదు!

“మొన్ననే రాజారావు యిరవై ఏళ్ళనుంచి ఒంటి పూట తిని కూడబెట్టి ఓ ఇల్లు కట్టాడు. డాక్కు మాడ్చుకుని కడితేనేం? మహా యిమ్ముగా కట్టాడు. అందుకే కాలుమీద కాలేసుక్కుచున్నాడు. అలాంటిదే కొనాలి” అనుకున్నాడు చక్రపాణి.

కూడికలు చెక్చేస్తున్నాడు, కొనని ఎర్ర పెన్సిల్ తో టిక్ మార్కు పారేస్తున్నాడు.

పెద్దాడు లెక్కలు అవలీలగా చేస్తాడు. (తను చేయటంలా) పాపం? వాడికి ఇంజనీరింగు చెప్పించాలి... అలా కాకుండా ఈ గుమాస్తాగిరిలో పారేస్తే... వాడున్నూనాలాగే వది వది హేను ఇరవైఏళ్ళకిగాని అకౌంటెంట్ కాలేదు- అని కొడుకు భవిష్యత్తు ఆలోచించాడు చక్రపాణి.

“పాపం! శారద! ఎదురుగుండా అనడుగాని - దానికి పెళ్ళినాటి పట్టుచీర తప్ప తను జన్మలో ఒక్క సిల్కుచీర కొన్నాడూ? పెళ్ళాంమీద జాలిపడ్డాడు. దరిమిలా నైలాన్ లోచ్చాయి. దెర్లీనలు,

టెరీకాట్లు, యిలా ఎన్నో వచ్చాయి. మా పెద్దాడికి పద్దెనిమిది ఏళ్ళు వస్తున్నారే దానికీ వాడికీ ఎంత వార వుందీ? పదహారో పదిహేడో? ఇవాళైనా సరే అది బోఫాన్ ఎంబ్రాయిడరీ చీర కట్టుకుంద్ అంటే - ఎడ్వర్ టైజ్ మెంటల్ వున్న అమ్మాయిల బొమ్మల్ని దిష్టిబొమ్మల్ని చేసే స్తుందంతే! దానికీ, ఓ రెండు - చీచీ! కక్కుర్తి, అంత డబ్బుకు రెండు కొంటామా! రెండు డజన్లు - చీరలు కొనిపారేస్తాను - అంతే! ' నని తిరుగులేని నిర్ణయం తీసుకున్నాడు.

తననంతా టెరిలీన్ తొడుగుతానో అంటారు - అదేమో గొప్ప అయినట్లు - రాత్రి వుతికి దండాన పారేస్తే తెల్లారాక చెమటకంపు లేకుండా వేసుకురావచ్చు. నేను అది అప్పుచేసి కొన్నాని యెవరికి తెల్సా?-

చక్రపాణి తల యెత్తినలుగుర్ని చూశాడు. తన ఆలోచనలన్నీ వాళ్ళకి తెలిసిపోతున్నాయేమోనన్నట్లు చూశాడు. కాని దూరంగా వున్న కుర్రక్కార్, తను చదువుతున్న ఫిలిమ్ ఫేర్ బల్లక్రింద దాచేసుకున్నాడు.

నవ్వుకున్నాడు చక్రపాణి.

“గొప్పగా అన్నాడు అప్పారావు” అనుకున్నాడు - ప్లిమత్ కారెండుకు గానీ, తను పెద్దాడు పుట్టాక ఆఫీసులో లోనుపెట్టి కొనుక్కున్న కీలుగుర్రం (సైకిల్) సర్వీసయిపోయింది. మూలబడ్డది. దానికి బదులు తనో చిన్న విక్టీవ్, లేకపోతే ఓ పెద్ద లాంబ్రెట్టావో కొనుక్కుంటే పోదూ!-

అంతలో “అయ్యగారు పిలుస్తున్నారుసార్.” అంటూ ఫ్యూన్ గణేక్ వచ్చాడు.

చక్రపాణి స్కూటర్ మీద నుంచి నేరుగా వెళ్ళి మానేజింగ్ డైరెక్టరుగారి గదిలో పడ్డాడు.

ఆ గదిలోనించి చక్రపాణి బయటపడేసరికి డైము మూడుంబావయింది. యజమాని గదిలో వున్నంతసేపు చక్రపాణి యెక్కువగా అప్పచెప్పిన మాటలు మూడే మూడు- ఎస్సార్, ‘అలాగేసార్’, ‘తప్పకుండా చేస్తాను సార్’!

చక్రపాణి ఓసారి జేబులో చెయ్యిపెట్టి నాగయ్య అప్పుయిచ్చిన రూపాయితో అప్పారావుచేత అంటగట్టించుకున్న లక్షరూపాలయల లాటరీ కాయితం చూసుకున్నాడు. బయటికి తీయలేదు.

“ఉహ్... ఇంకొచ్చెం రోజుల్లో ఈ ‘యస్సార్’ బిజినెస్ వదులుకోవచ్చు అనుకున్నాడు. ఇంటికి త్వరగా వెళ్ళి శారదకీ సంగతి చెప్పాలనుకున్నాడు. తన కొడుకు పార్లసారధి కూడా మానేజింగ్ డైరెక్టరుగారి కొడుకొంతయ్యేసరికి ఆమెరికా వెళ్ళి వచ్చే అవకాశం తప్పకుండా వస్తుంది. డబ్బుంటే అలాంటివన్నీ వాటికవే వస్తాయి. ఎందుకురావు?

గోడ గడియారం కేసి చూశాడు.

వెధవ హంసనడక. మూడు ముప్పై ఐదు నిమిషాలే అయింది. ఇంతకీ ఈ అప్పారావిచ్చిన టిక్కెట్ బోగస్ టిక్కెట్లు కాదుకదా! అనుకున్నాడు చక్రపాణి.

క్యాషియర్ మళ్ళీ ముక్కుపాడుం పీల్చి ‘ఆఫ్’ మని తుమ్మాడు.

రూపాయి నోట్లు వరుసగా కట్టలు కట్టలుగా పెట్టి కటకా లెక్క పెట్టేస్తున్నాడు. అందులోనుంచి ఒక్క రూపాయి తీసికెళ్ళి వెంటనే నాగయ్యకిచ్చేస్తే ఎంత బావుంటుంది అనుకున్నాడు చక్రపాణి. తనకి ఏదైనా అరువు పుచ్చుకోడమన్నా - ప్రాణం మీది కొచ్చినప్పుడైనా సరే - గొప్ప పరువు తక్కువగా వుంటుంది.

కానీ ఏం చేస్తాం? అప్పారావలా మభ్యపెట్టేశాడు. ప్రలోభంలో పడేశాడు!

చక్రపాణి పని చేస్తున్నట్లు నటిస్తున్నాడే కానీ అలోచనలు, అనుమానాలు అతన్ని వదిలిపెట్టడంలేదు.

“లక్ష సమస్యలు తీర్చే లక్ష రూపాయలుట? తనకే వస్తాయా? అకౌంట్స్ చెక్ చేసి, రైట్ అని టిక్కు మార్కు పెట్టవలసినచోట ఎర్రని క్వశ్చన్ మార్కు పెట్టాడు చక్రపాణి.

ఎందుకు రాకూడదూ? బజ్జీలరావులూ, డెర్బీ సుబ్బయ్యలూ, వీళ్ళంతా పుట్టుకతోనే బొడ్డున మాణిక్యాలంచుకుపుట్టారా? ఏం?

అలాగే తనకీ - లక్ష్మీదేవి వరించి రావచ్చును.

అప్పుడు తన కొడుకులు డాక్టర్, ఇంజనీరు లాంటి డబ్బులు చేసే ఉద్యోగాలు చెయ్యొచ్చు.

అప్పుడు తన్ను చూసి అంతా ఏమంటారు? అకౌంటెంట్... ఉహూ... కాదు-కాదు లక్షాధికారి చక్రపాణిగారు అంటారు... అంటారా? చక్రపాణి కనుమానం వచ్చింది... ఇంతవరకూ ఏ లక్షాధికారిని “లక్షాధికారి” అని ఎవరూ రిఫర్ చెయ్యడం తను వినలేదు. కుబేరన్ అలా ఎవరూ పిలవడంలేదుగా... బజ్జీలరావు అంటున్నారు.

“కిరసనాయలు సుబ్బయ్యని?” చక్రపాణికి గుండె ఆగిపోయినట్లయింది!

హారి భగవాన్! తననేమంటారు రేప్పొద్దున్న? కొంప తీసి “లాటరీ లక్ష చక్రపాణి?” అనరుకదా! లా-ట-రీ-చక్రపాణి?-

చక్రపాణికి చెమటలు పోశాయి. తను డొక్క మాడ్చుకుని పిల్లల సరదాల్నిచంపేసి, పెళ్ళాం కోర్కెలనన్నీ కాలిక్రింద వేసి మట్టేసి, కష్టపడి - ఎకౌంటెంట్ చక్రపాణిగారు అని సంపాదించుకున్న పాతికేళ్ళ ప్రిస్టేజీ ఒక్క లాటరీ దెబ్బతో మంటకలిసిపోడమేనా? నో... నో...

తన ఇంటిపేరు ప్రఖ్యాతి గాంచినది. ‘శ్రీముఖం’ వారు. సాటివారిలో చక్రపాణి తన పేరుకన్నా గొప్పగా తన ఇంటిపేరు చెప్పుకుంటాడు. అది కాస్తా లాటరీ అని మారి పోడమా? వీల్లేదు - వీల్లేదు. గొణుక్కున్నాడు చక్రపాణి.

క్యాషియర్ మళ్ళీ పాడుం పీలుస్తున్నాడు. పాడుంపీలుస్తున్నవాడల్లా చక్రపాణివేపుకళ్లెత్తి చూశాడు.

చక్రపాణికి ఒళ్ళు మండిపోయింది. వెంటనే కోపంగా అయ్యా, క్యాషియర్ గారూ! ఇలా వస్తారా? క్యాష్ చెక్ చేసేద్దాం” అన్నాడు అకారణ కోపాన్ని దాచుకోకుండానే.

“చిత్రం!” అంటూ రెండుసార్లు “ఆచ్-” “ఆచ్-” మని తుమ్మడం పూర్తిచేసి లేచాడు క్యాషియర్ మంగపతి.

చక్రపాణి విసుక్కుంటూ పని చేసుకుపోతున్నాడే గానీ మనసంతా వికలంగా వుంది. బజ్జీలరావు, కిరసనాయలు సుబ్బయ్య, సారాషావు రత్నయ్యలాంటి పేర్లే జ్ఞాపకం వస్తున్నాయి, నాగయ్యమీద, అప్పారావుమీద వల్ల మాలిన కోపం రాసాగింది. కొంపతీసి తనకి లాటరీ రాదుకదా! - కొంపతీసి రాదుకదా! అన్న మాటలే గుండెలు పిండసాగాయి!

“వెధవ లక్ష రూపాయలో లెక్కా? పరువు ప్రతిష్ఠలు ముఖ్యంగానీ!” అన్నాడు గట్టిగానే - భాధా, భయం అదుముకోలేక-

“మూడు వేల తొమ్మిది వందల అరవయి నాలుగు రూపాయల - ఇరవయి నాలుగు పైసలు - రిటర్న్ నూ..” అంటూన్న మంగపతి ఒక్కసారి నోరు వెళ్ళబెట్టి “అదేమిటి మహాకయా?” అన్నాడు. “లక్ష రూపాయలకన్నా పరువు ప్రతిష్ఠ లేముంటాయింకా?” అని కూడా సాగదీశాడు.

“మీ వూసు కాదులెండి. లెటర్స్ ప్రాసీడ్!” అన్నాడు అచ్చం అకౌంటెంట్ హోదాలో చక్రపాణి.

### 3

బదయ్యేసరికి చక్రపాణి అలసిపోయాడు.

“ఇక దుకాణం కట్టేయాలను” కున్నాడు డ్రాయరు లోకి పుస్తకాలు సర్దేస్తూ.

సూర్యప్రకాశం దగ్గరికి వెళ్ళాలి. వాడు చేబదులుగా పాతిక రూపాయలు చూసి “అట్టేపెద్దాను. క్లబ్ దగ్గరకు వచ్చి తీసుకో!” అన్నాడు, మళ్ళీ యివ్వాలి వెళ్ళకపోతే వాడది రేపటికి “పేకాటలో పెట్టేశాను బ్రదర్” అంటాడు.

సూర్యప్రకాశం కలెక్టరాఫీసులో గుమాస్తాయేగానీ, రోజూ క్లబ్ కెళ్ళే పాటి స్తోమత వాడికెలా వున్నదో చక్రపాణి కర్ణంకాదు -

“ఎవడెలాపోతే మనకేం? పైగా వాడు మన క్లాస్ మేటు - ఆపద్బాంధవుడై అడపా తడపా అప్పు యిస్తున్న వాడున్నూ” అనుకున్నాడు, లేచి ఫాన్ కట్టేసి, లైట్ ఆర్పేసి బయటపడ్డానికి ఉద్యుక్తుడవుతూ-

చక్రపాణికి ప్యాంట్ జేబులో లాటరీ టికెట్ బరువుగా వుందిప్పుడు-

ఆఫీసులోనుంచి రోడ్డుమీదకు - మండు సాయంకాలపు టెండలోకి అడుగు పెట్టాడు చక్రపాణి.

ఎదురుగా పండ్ల కొట్టుదగ్గర కారొకటి ఆగింది. ఎండలో నల్లగా మెరిసిపోతోందా కారు. ఒకావిడ

అందులోనించి కాస్టిల్ గా దిగింది. ఆపిల్సు, చక్రకేళీలు బేరమాడకుండా కొనుక్కుని కారెక్కిపోయింది.

తనక్కూడా కారొకటి వుంటే శారదకూడా అలాగే వుంటుందేమో - అని పించింది చక్రపాణికి.

ఆవిడెవరో?... పిల్లలుండే వుంటారు. డజన్ ఆపిల్స్ ఎందుకూ లేకపోతే -

పండ్లదుకాణం దగ్గర ఎవరో అనుకుంటున్నారు - “బోడెమ్మగారి కోడలు” అనీ, ఆవిడ - మొగుడు సినిమా తీస్తున్నాట్ట - అనీ చెప్పకుంటున్నారు.

చక్రపాణి ఆ జనంమీద విసుక్కున్నాడు లోపల లోపలే.

“ఆ కారు సుదతి” ఎవరో ఇప్పుడర్థమైంది తనకి.

టింబర్ మర్చంట్ నళినీకాంత్ భార్య - నళినీకాంత్ వాళ్ళమ్మ కర్రల అడితీ పెట్టింది. ఆవిడ బోడెమ్మగారు. అందుకనే ఆ కర్రల అడితీని అందరూ బోడెమ్మగారడితీ అనే వాళ్ళు. తర్వాత కొడుకు చేతికొంది, లక్షల మీద వ్యాపారం చేస్తూ-దేశంలో పేరుపడ్డ టింబర్ మర్చంట్ అయ్యాడు కాని ఏం లాభం? చీ-చీ! ఉడుకుమోతు జనం-ఎవంటున్నారూ? “బోడెమ్మగారి కొడుకూ, కోడలూ” అనేగా! - దిగులు వేసింది చక్రపాణికి!

చక్రపాణిని ఎవరో పలకరించారు - “నమస్కారం చక్రపాణిగారూ” అని, కానీ “లాటరీ చక్రపాణిగారూ!” అన్నట్లు వినపడ్డదామాట చక్రపాణి చెవులకు, ఎక్కణ్ణుంచో - ఎక్కణ్ణుంచో కాదు - తన లోపలనించే!

లక్ష రూపాయలు రాకపోతేనే బాగుంటుంది అనిపించింది - వెంటనే ఆ లోపల్నించే.

బస్ స్టాప్ లో నుంచున్నాడు. ఎండ యింకా సూదులతో గ్రుచ్చినట్లు పొడుస్తున్నది. జేబులో చెయ్యిపెట్టాడు - తడుముకున్నాడు - క్లబ్ దగ్గరికి వెళ్ళడానికి టిక్కెట్ డబ్బు లున్నాయి. వాటితో పాటే లాటరీ టిక్కెట్టున్నది. దాన్ని తీసి క్షుణ్ణంగా, మనసారా చదవాలి అనిపించింది. కాని సాయం కాలం రద్దీ! జనం బళ్లు - ఎండ - వడగాలి - దుమ్ముధూళి - సిగ్గేసింది ! పరువు తక్కువనిపించింది.

లక్ష రూపాయలు! లక్ష కోర్కెలు తీర్చే లక్షరూపాయలు! వచ్చే ఆ లక్కీ నెంబరెంతో? చూడాలనిపించింది.

బస్ జాడ లేదు.

చక్రపాణి పెద్దాడు అమెరికా వెళ్ళి రావడం గురించి ఆలోచిస్తున్నాడు.

పెద్దాడు పెద్దాడై ఎస్. పార్లసారధి “అమెరికా రిటర్న్డ్” అయినాక ఇట్లా తనలాగే ఎండలో బస్ కోసం నిలబడి సూర్యప్రకాశం దగ్గరికి అప్పకోసం వెల్తాడా?

వెళ్ళడు - అనుకున్నాడు.

తెలిసిన వాళ్ళెవరో నమస్తే అన్నారు.

‘తన పెద్దకొడుకు పార్లసారధిని చూసి రేపు ఇలా నమస్తే అనే వాళ్ళు కొన్ని వందలు - కాదు కొన్ని వేలుంటారు. ఎందుకుండరా?’

అయినా తనకే అనుమానం వచ్చింది.

పార్లసారధిని చూసి ఒకవేళ జనం - ఉడుక్కుంటే? అప్పుడుచూసి ఏమనుకుంటారా? - నీక్కూడా వాళ్ళ బాబు లాగే లాటరీ ఏదైనా కొట్టుకొస్తే అమెరికా ఎంటీ బ్రదర్ ‘మూన్’ మీదక్కూడా వెళ్ళి వస్తావు - అంటూ ఒకరితో ఒకరు అనుకుంటారేమో!

తప్పకుండా అనుకుంటారు - తనిప్పుడేగా అందుకు దాఖలాలు చూశాడు! (ఛీ! ఛీ! పాడు ఇండియా)

“నడమంత్రపు సిరి వస్తే, కళ్ళు కనిపిస్తయ్యా?” అని అంటున్నారెవరో - ఎవరినో - తన ప్రక్కనే వచ్చి నిలబడుతూ.

ఉలిక్కిపడ్డాడు చక్రపాణి.

ఓ కారు ఆ వ్యక్తిమీదుగా తోలుకుంటూ పోయిందో పడుచు. ఆ భయానికి గురియైన ఆ పెద్దమనిషి అట్లా తిడుతున్నాడు. ఆ కారులో వున్నదెవరో తెలుసుకోవాలనే కూతూహలం - కూతూహలంకూడా కాదు - అవసరం - కలిగింది చక్రపాణికి.

ఎందుకంటే ఈ అమ్మాయిలాగే మరో పదేళ్ళల్లో (తనకి లాటరీ గనక వస్తే తన కూతురునూ కారు డ్రయివ్ చెయ్యవచ్చునుగా-

తప్పకుండా కుమార్తె నళినిచేత తాను మెడిసన్ చదివిస్తాడు. ఇలా అనుకుంటూనే చక్రపాణి కారుక్రింద పడకుండా తప్పించుకుని వచ్చి తన ప్రక్కనే నుంచున్న ఆ వ్యక్తిని “ఎవరిదయ్యా ఆ కారు?” అని అడిగాడు.

“ఎవరిదైతేనేం లెండి - కలికాలం! కన్నూ మిన్నూ కానకుండా పోతోంది... గున్నయ్య అనీ ఓ బైరాగుండేవాడు నా చిన్నతనంలో - వాడికి వున్నట్లుండి లాటరీ తగిలింది!- డాంతో చూస్తూ వుండగానే బైరాగల్లా నవబైపోయాడు. వాడి రెండో పెళ్లాం కొడుకు కూతురే ఈ సీతాకోక చిలుక. మెడిసిన్ చదువుతున్నానంటూ - వెధవకాన చెయ్యని సిన్ అంటూ లేదూ!” అని విసుకున్నాడాయన.

-గున్నయ్య? ..... చక్రపాణికి పేరు పరిచయంగా వుంది.

పరిచయంగా వుండటం ఏచిటి? తన కంపెనీతో గున్నయ్యగారికి డీలింగ్స్ వున్నాయి. షష్టిపూర్తి చేసుకున్న వాడు - లక్షాధికారి. ఎరువుల కంపెనీ గలవాడు గున్నయ్యగారు.

చక్రపాణికి గొప్ప బాధ కలిగింది. ప్రక్కనున్న వృద్ధుని మీద వల్లమాలిన కోపం వచ్చింది. ఓర్వలేనితనం. వెధవ! అనుకున్నాడు.

“ఆ కారు మట్టేసినా పోయేది ఇలాంటివాళ్ళను” అనుకున్నాడు.

“లాటరీ టికెట్ల బండి ఒకటి అటుగా పోతోంది... వృద్ధుడన్నాడు “పాడుముండాకాలం... ఈ లాటరీలమీద దోచేస్తున్నారండీ” అని.

చక్రపాణికి లక్ష రూపాయలు తనకు వచ్చింతర్వాత - తనూ, శారదా, పిల్లలూ ఎలా మారిపోతారో దృశ్యాలుగా కనపడడం మానేసింది.

జనం అనగా సమాజం తననూ, తన పిల్లల్ని “లాటరీ చక్రపాణి కుటుంబం” అంటూకాకీలా పాడుస్తూ వెక్కిరించడమే కనపడ్డాది.

“శ్రీముఖంవారి సంతతికి ఎంత దుర్గతి” అని ఈ వృద్ధుడిలాంటివాడే అప్పుడు మరికొన్ని సంవత్సరాలలో అంటాడు అనిపించింది.

జేబులో చెయ్యి పెట్టాడు. “లక్ష కోర్కెలు తీర్చే గల్ గల్ గల్లన వచ్చే లక్ష్మీ...” అప్పారావు మాటలు చెవులు గింగుర్రెత్తిస్తున్నాయి. కాని లక్ష కోర్కెలకు బదులు లక్ష సమస్యలు తెచ్చే... అనిపిస్తోంది చక్రపాణికి.

చిరాకెత్తిపోయింది. మనసు మార్చుకునేందుకుగాను సిగ్గువిడచి బామ్మది రాసిన ఇన్ లాండ్ కవర్ ఉత్తరంలో చెమటకి తడిసిపోకుండా దాచుకున్న లాటరీ టికెట్లను ఉత్తరం మడతలోనే వుంచి బయటికి తీశాడు.

అటూ ఇటూ చూశాడు. బస్సు యింకా కనుచూపు మేరలో ఎక్కడా లేదు. ఉత్తరం మడతలోనే వుంచి లాటరీ టికెట్ ను రహస్యంగా చదువుకుంటున్నాడు.

లక్ష రూపాయల ప్రయిజు మాత్రమేనా? సెకండ్ ప్రయిజులు రెండు - ‘ముప్పయివేలు’, ధర్మ ప్రయిజులు మూడు ‘పదివేలు’ యిలా వున్నాయి దాన్నిండా పెసరగింజలంతేసి అక్షరాలు... నెంబర్ 3245670.

చక్రపాణి వెధవలక్ష ఎవడిక్కావాలి? ఆ పదివేలు మాత్రం వస్తే చాలదూ? “అప్పు సప్పు తీర్చుకుని కాస్త కుదుటపడ్డానికి సరిపోతుంది” అనుకున్నాడు. అదైతే పబ్లిసిటీ బారినుంచి తప్పుకోవచ్చు - కాని అప్పారావుగాని, నాగయ్య గాని అట్లా ఒక్కసారైనా అనలేదు.

లక్షా! లక్షా అంటూ ప్రాణం తీశారు. రూపాయి అప్పుకూడా పెట్టారు.

లక్ష వస్తే బాగానే వుంటుంది గాని పరువు మంటగలుస్తుంది. అవమానం కూడైపోతుంది బ్రతుకంతా.

టికెట్ నెంబరు “న్యూమరాలజీ ప్రకారం” కూడాడు. తొమ్మిది అయింది.

గుండె గుభేలుమంది. తన డెస్టినినెంబర్ కి, ఈ మార్చి నెంబరు తొమ్మిదికీ ససేమిరా పడదు. దీనివల్ల అవమానం, పరాభవం - కీడు తప్పవు.

చక్రపాణికి ఒక్కసారిగా లక్ష రూపాయలు వచ్చేస్తాయేమోనని భయం వేసింది.

అంతలో ఒక బస్సు వచ్చింది.

తనది కాదది.

సూర్య ప్రకాశం ఆరులోగా రమ్మన్నాడు. చక్రపాణి టైము చూశాడు. ఐదూ ఏవై అయింది.

“ఆరు దాటాక అయితే వాడు పేకాటలో నుంచి చచ్చి గిపెట్టినా లేవడు” అనుకున్నాడు, సూర్యప్రకాశం సంగతి బాగా తెల్పు కనుక-

“పేకాట? రేపు లాటరీలో డబ్బు వస్తే తనూ ఆడతాడు! తనకి రాని పేకాట లేదు. బ్రిడ్జి అయితే తినేస్తాడంతే గాని- నిగ్రహంతో వుంటున్నాడు.(డబ్బు లేదుగా)

చక్రపాణికి '9' నెంబర్ చెడ్డ ప్రభావం అప్పుడే తెలిసిపోతున్నది.

తన సంగతికేం- ప్లిలలు ఇట్లాంటి వ్యసనాల్లో పడితే? తన గతేంకాను?

లాటరీ టిక్కెట్ తీసి అవతల పారేద్దామా? అని పించింది.

మనసాప్పులేదు.

లక్ష వద్దు పదివేలు చాలు అని గొణుక్కున్నాడు.

అరే! బస్సు వచ్చింది. జనం తోసుకుంటున్నారు.

చక్రపాణి ఎక్కేశాడు. క్లబ్ కి ఇవతలి స్టాపుకి మాత్రం టిక్కెట్ కొన్నాడు.

“లాటరీ చక్రపాణిగారూ కక్కుర్తిపడితే యెట్లా?” అన్నట్లు చూశాడు కండక్టర్. పదిగజాలు ఎడంలో మరో స్టాపుంటే ఒక్కసారిగా ఐదు పైసలు యెక్కువ ఇమ్మంటారు అని లోపల లోపల తిట్టుకున్నాడు చక్రపాణి.

బస్సంతా కిటకిటలాడుతూ, చెమటకంపు కొడుతూ-నరకంగా వుంది.

ఇంతకీ ప్రయజ్ఞ వచ్చి చస్తే చూద్దాలే అనుకుంటున్నాడు నలిగిపోతూ నిలబడ్డ చక్రపాణి.

బస్ లో జనాన్ని దూది కూరినట్లు కూరేస్తున్నాడు కండక్టర్.

చక్రపాణి సూర్యప్రకాశం దగ్గరికి వెళ్ళి తీరాలి తప్పుదు.

“రేపు నాగయ్యకి రూపాయి ఇవ్వాలి కూడాను” అనుకున్నాడు.

లక్ష రాకపోతే బాగుండును. పదివేల రూపాయలు వస్తే చాలదూ? అనుకుంటున్నాడు మళ్ళీ మళ్ళీ-

పోనీ! ఈ టిక్కెట్ పేకాట సూర్యప్రకాశానికీచ్చేస్తే? వాడూ సంతోషిస్తాడు. కావాలంటే దీనిపైగల ఎలాంటి హక్కులూ నాకు లేవని యిందుమూలంగా ప్రకాశానికీ ఇచ్చేస్తున్నాని లిఖితపూర్వకంగా యిచ్చేస్తాను - రూపాయేకదా పోతుంది? పోనీ-దాంతో లక్ష సమస్యలున్నూ పోతాయ్! పరువు దక్కుతుంది. ప్రతిష్ఠ మిగులుతుంది.

అంత రద్దీలోనూ రెండు తలకాయల మధ్య గల ఖాళీలోంచి ఆడాళ్ళ సీట్లదగ్గర నిలబడ్డ నైలాన్ సుందరి చక్రపాణి కంటబడ్డది!

ఎర్రని లిప్స్టిక్ పెదాలు! నల్లని సూర్యకళ్ళు-రిబ్బన్ ముక్కలేని చక్కని జడ. ఎత్తయిన రొమ్ములమీద నైలాన్ వోణీ వేసుకుని మాలాసిన్హావాల్‌పోస్టర్‌లా నిలబడ్డదా వోయ్యారి. అంత రద్దీ లోనూ! (మనసూరిపోయింది చక్రపాణికి.)

అంత - బస్టాప్ వచ్చినా కండక్టరు కేకలు వేసేదాకా చక్రపాణికి ఈ ప్రపంచ ధ్యాసే లేదు (లక్ష ధ్యాస కూడా)

ఒకడి మోచెయ్యి, మరొకడి మోకాలు, తాతగారి కర్ర, మాష్టారి గొడుగు, స్కూల్ బాయ్ టిఫిన్ కారియరూ, చివరికి ఆ మాలాసిన్హా చున్నీ కొంగూ - యిన్ని తగిలితేగానీ బస్సు దిగలేక పోయాడు చక్రపాణి.

దీపాలు వెలిగిపోతూన్నాయి. ఆరుదాటిపోయింది. పరిగెత్తినట్లు క్లబ్ చేరుకున్నాడు.

ప్రకాశం వున్నాడు. “దేవుడిలా కనబడ్డావురా భాయ్!” అన్నాడు చక్రపాణి లాట్రీ వచ్చినట్లు మొహం పెట్టి.

లోపల పేక కలుపుతున్నారేమో, హడావిడిగా వచ్చాడు ప్రకాశం.

“సారీ పాణీ! పాతిక లేవు, ట్వంటీమాత్రం తేగలిగా. అవతల మాగురుళ్ళు గోలెడుతారు. నే వస్తా - బై - బై” రెండు పదికాగితాలు. చక్రపాణి చెమ్మగావున్న చేతిలోపెట్టి ఎవరో తరుముతున్నట్లు వెళ్ళిపోయాడు ప్రకాశం.

చక్రపాణికి ఇరవై రూపాయలూ పందొమ్మిదిలాగే కనబడ్డాయి. రూపాయి నాగయ్యకివ్వాలిగా!

అరే! అన్నట్లు లాటరీ టెక్నెట్! లక్షరూపాయలనే సుదర్శన చక్రం - వీడికి యిద్దామనుకున్నాంగా - అంటూ జేబులో చెయ్యి పెట్టుకుని - “ప్రకాశం!” అని కేకేశాడు - ‘మాట’ అన్నాడు.

ప్రకాశం ఏడుపుమొహం పెట్టి ఇంకా ఎందుకురా? అన్నట్లు వెనక్కి చూశాడు.

చక్రపాణికి మళ్ళీ మనసు పీకింది. లక్షరూపాయలు! కానా? దమ్మిడా? వదిలేడమే!

“ఏం లేదురా! వస్తా-గుడ్ నైట్!” అంటూ వెనుదిరిగాడు.

జేబులో చెయ్యి బయటికి తీశాడు. చేతి రుమాలోక్కడే బయటికి వచ్చింది. బావమరిది రాసిన ‘లెటర్ లేదు! (దాని మడతలోనేగా లాటరీ టెక్నెట్ వున్నదీ)

ఇవతల ప్రక్క జేబు వెతికాడు.

“ఊహు? ఇన్‌లాండ్ లెటరూ లేదూ, అందులోని టెక్నెట్టూ లేదు!” చక్రపాణి గుండెలు జారిపోయాయి.

“అయ్యో! నాటిక్నెట్” అంటూ మిగిలిన జేబులన్నీ దీప స్తంభం క్రింద నిలబడి వెతికాడు.

ఛీ!ఛీ! వెదవ బ్రతుకు! ముప్పి బ్రతుకు! దరిద్రగొట్టు జన్మ! అదెవతో గాజుబొమ్మలా వుందని - దాన్ని చూసి చొంగలు కారిపోతూ - నా లక్షరూపాయల టెక్నెట్ పోగొట్టుకున్నాను - ఛీ!ఛీ! నేనీ జన్మకి

బాగుపడను- నాకు లక్ష రూపాయల ఛాన్స్ కూడానా? “ఇంచుమించు కన్నీళ్ళు లేవుగాని సముద్రమంత దుఃఖం వచ్చింది చక్రపాణికి.

ఇన్ లాండ్ కవర్ లా కనపడ్డ ప్రతి కాయితాన్ని వెలుగు నీడల చారికల్లో వెతకసాగాడు.

అప్రయత్నంగానే రోడ్డు మీద ప్రతి కాయితాన్నీ, కళ్ళు పొడుచుకుంటూ చూస్తూ తిరిగి ఆఫీసు దగ్గర బస్ స్టాప్ కే వచ్చాడు.

రూపాయి పోతే యింత విచారం వుండకపోను! వెతుక్కుంటూ వచ్చిన లక్ష్మి! లక్ష రూపాయల టిక్కెట్ పోయింది - పోయింది- ప్చ-ప్చ-

చక్రపాణి జీవితంలో మునుపెన్నడూ ఆఖరికి - మూడేళ్ళు ప్రమోషన్ ఆగిపోయినప్పుడు కూడా లేనంత నిరాశ పడ్డాడు.

“ఎవరికో అదృష్టవంతుడికి దొరికుంటుంది. దేనికైనా ప్రాప్తం వుండాలి!”

“లేకపోతే నా మొహానికి ప్రయిజేమిటీ?” ఒక వేళ బస్సులో పడ్డదేమో! ఆ బస్సు నెంబరెంత? కండక్టర్నుడిగితే- ఏమని అడుగుతాం? (సిగ్గుగా వుండదూ) పోనీ నా యిన్ లాండ్ లెటరు పోయింది- చాలా ఇంపార్టెంట్ లెటరు అని అడుగుదాం!- అనుకున్నాడు.

కాని చక్రపాణికి ఆ బస్ జాడ కనబడలేదు. దరిద్రుడు తలగడిగితే వడగళ్ళ వానా! అని ఆ బస్ కూడా ఎక్కడో పోయింటుంది అని బాధపడ్డాడు.

పోనీ పీడా పోయింది అనుకుంటాడేగాని బస్ స్టాప్ వదిలి పోడు! ఎనిమిది గంటలయింది. ఓల్డ్ మోడల్ గడియారం చెయ్యి చెవిదగ్గర పెట్టుకున్నాడు. టిక టిక లేదు. అదీ ఆగిపోయింది ఎనిమిది దగ్గర!

బస్సులోచ్చాయి. వెళ్ళాయి. తన ఆ బస్సు రాలేదు.

బైమెంతయిందో? తొమ్మిదయిపోయింటుంది! గడియారం కూడా ఇప్పుడే ఆగిపోవాలి?!

చక్రపాణి ఒళ్ళు మండిపోయేటంత కోపంగా వుంది. ఛీ!- విరక్తి కూడా వేస్తోంది!

అస్సారావు మీద, నాగయ్యమీద, బస్సుమీద, ఆ మాలానివా, లాంటి సుదితీమణి మీద - తన మీద- ఈ పాడు ప్రపంచమీద - కోపంగా వుంది. దుఃఖం కూడా వస్తోంది-

అకౌంట్స్ లో 20 ఏళ్ళు సర్వీసుంది గనక జ్ఞాపకం వుంది టిక్కెట్ నెంబర్! (ఎందుకైనా మంచెదని - ఆశ చెడ్డదిగా) 3245670 అని మననం చేసుకుంటూ అకౌంటెంట్ చక్రపాణి- బాధగా, దుఃఖంగా, కోపంగా, జాలిగా, కాళ్ళీడ్చుకుంటూ ఇంటిమొహం పట్టాడు!